

پیشلوں

شاہدرضا

عہدِ است

[جناب جاوید احمد غامدی کی کتب، آڈیو اور ویڈیو ز
سے اخذ و استفادہ پر مبنی مختصر سوال و جواب]

سوال: قرآن مجید کی روشنی میں عہدِ است کی حقیقت کیا ہے؟

جواب: ہم اس دنیا میں انسان کی حیثیت سے آئے ہیں۔ کیا ایسا ہوا کہ انسان کی آمد کے برسوں بعد یا صدیوں بعد انہیا علیہم السلام کا سلسلہ شروع کیا گیا اور انہوں نے آکر لوگوں کو دین سے متعارف کرایا؟ قرآن مجید سے پتا چلتا ہے کہ ایسا نہیں ہوا۔ اللہ تعالیٰ نے انسان کو یہ قالب عطا کرنے سے پہلے اپنے سامنے حاضر کیا، یعنی انسان کی اصل شخصیت کو اپنے سامنے حاضر کیا؛ وہ شخصیت جو دکھائی نہیں دیتی، اور اس سے ایک عہد لیا۔

قرآن مجید نے اس واقعے کو اس طرح بیان کیا ہے:

”(اے پیغمبر)، انہیں وہ وقت بھی یاد دلائے،

جب تمھارے پروردگار نے بنی آدم کی پشتون

سے ان کی نسل کو نکالا اور انہیں خود ان کے اوپر

گواہ ٹھیک رکھا۔ (اس نے پوچھا تھا): کیا میں تمھارا

رب نہیں ہوں؟ انہوں نے جواب دیا: ہاں، (آپ

ہی ہمارے رب ہیں)، ہم اس کی گواہی دیتے ہیں۔

یہ ہم نے اس لیے کیا کہ قیامت کے دن تم کہیں یہ

وَإِذْ أَخَذَ رَبُّكَ مِنْ بَنِي آدَمَ مِنْ

ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ

أَنفُسِهِمْ الْسُّتُّ بِرَبِّكُمْ قَالُوا بَلٌ

شَهِدْنَا أَنْ تَقُولُوا يَوْمَ الْقِيَمَةِ إِنَّا كُنَّا

عَنْ هَذَا غَفِيلِينَ. أَوْ تَقُولُوا إِنَّمَا آشْرَكَ

أَبَاوْنَا مِنْ قَبْلٍ وَكُنَّا ذُرَّيَّةً مِنْ بَعْدِهِمْ

أَفَتَهِلُّكُنَا بِمَا فَعَلَ الْمُبْطَلُونَ. وَكَذِلِكَ

نُفَصِّلُ الْآیٰتِ وَلَعَلَّهُمْ يَرْجِعُوْنَ.

(الاعراف: ۱۷۲-۱۷۳)

نہ کہہ دو کہ ہم تو اس بات سے بے خبر ہی رہے یا
اپنا یہ عذر پیش کرو کہ شرک کی ابتدا تو ہمارے
باقی دادا نے پبلے سے کر رکھی تھی اور ہم بعد کو ان کی
ولاد ہوئے ہیں، پھر کیا آپ ان غلط کاروں کے
عمل کی پاداش میں ہمیں بلاک کریں گے؟ ہم
اسی طرح اپنی آیتوں کی تفصیل کرتے ہیں، اس
لیے کہ لوگوں پر جنت قائم ہو اور اس لیے کہ وہ
رجوع کریں۔“

اب قیامت کے دن کوئی شخص بھی خدا کی معرفت اور اس کی توحید کے بارے میں کوئی عذر پیش نہیں کر سکے گا۔ یہ تصور اس کے اندر و دیعت کر دیا گیا ہے۔ انبیاء علیہم السلام کی دعوت پہنچے یا نہ پہنچے، کوئی انسان جنگل میں ہو یا شہر میں؛ دور دراز دیہات میں ہو یا کسی ایسی جگہ پر جہاں شاید انبیاء علیہم السلام کی ہدایت سے آشنا انسان کا قدم بھی ابھی نہ پہنچا ہو، تب بھی وہ جواب دہ ہے اور اس سے پوچھا جائے گا کہ تمھارا پروردگار کون ہے اور کیا تمھیں اس معاملے میں کوئی شبہ تھا کہ وہ تنہا ہے، یگانہ ہے، اس کا کوئی ہم سر نہیں ہے اور اس کا کوئی شریک نہیں ہے؟

سوال: عہدِ الحست کا واقعہ ہماری یادِ داشت سے کیوں نکال دیا گیا ہے؟

جواب: یہ واقعہ ہماری یادِ داشت سے محور کر دیا گیا ہے، اس لیے کہ یہ دنیا متحان کے لیے بنائی گئی ہے۔ اگر اس کی یادِ باقی رہتی تو متحان کی پوری اسکیم باطل ہو جاتی، لیکن یہ ہمارے شعور اور شخصیت کے نہایت خالی میں مدفون ہے؛ یہ ہماری روح کے اعماق میں اترا ہوا ہے۔ یہ بالکل اسی طرح ہے، جس طرح ہم مان کے بطن سے جنم لیتے ہیں۔ یہ ایک واقعہ ہے جو ہم میں سے ہر ایک کو پیش آتا ہے، مگر اس کی یاد ہمارے شعور سے محور ہو جاتی ہے۔ چنانچہ جس وقت گرد و پیش کام احوال اس کے بارے میں ہمیں متنبہ کرتا ہے تو ہم اسے بالکل اسی طرح قبول کرتے ہیں، جس طرح بچہ اپنی ماں کی مامتا کو قبول کرتا ہے؛ اسی طرح بچپان لیتے ہیں، جس طرح بچہ اپنی ماں کو بچپان لیتا ہے۔ اللہ کی معرفت ہمارے اندر اسی طریقے سے دیعت کی گئی ہے اور اسے ہمارے اندر الہام کر دیا گیا ہے۔ اس کے بعد ہمیں اس دنیا میں بھیجا گیا ہے۔

انبیاء علیہم السلام اور ہمارا ماحول اس کی یاد وہانی کرتے ہیں۔ جب ہم اس کا نبات اور اس کی معنویت کو دیکھتے

ہیں تو عقل تقاضا کرتی ہے کہ اس کا خالق ہونا چاہیے، لہذا عقل بھی اسی کی یاد دہانی کرتی ہے۔

سوال: کیا عہد است کو انسانی یادداشت سے بخلاف دینا اصول آزمایش کے خلاف نہیں ہے؟

جواب: یہ کوئی امتحان کا پرچہ نہیں ہے جسے بخلاف دیا گیا ہے؛ یہ اصل میں ایک جواب ہے، جس کے واقعہ کی یاد فراموش کر ادی گئی ہے۔ وہ جواب تو ہمارے وجود کے روئیں روئیں سے واضح ہے۔ اس میں یہ بتایا گیا ہے کہ تمہاری فطرت کے اندر وہ چیزیں رکھ دی گئی ہیں جن کی بنیاد پر تم سے امتحان لیا جا رہا ہے۔ دراصل، امتحان اس فطرت کو سمجھنے، اس کے مطابق عقلی فیصلے کرنے اور نتائج کو درست جگہ پر رکھنے کا نام ہے۔ یہ امتحان ہے۔ اگر امتحان یہ ہوتا کہ اچھا، وہ واقعہ یاد کر کے بتاؤ تو اسے امتحان نہیں کہہ سکتے۔

سوال: کیا عہد است کا شعور انسانی جبلت میں موجود ہے؟

جواب: اللہ تعالیٰ نے انسانی شخصیت دی ہے تو یہ بھی بتا دیا ہے کہ یہ جسم کا کوئی لازمی تعامل نہیں ہے، یہ الگ سے ملی ہے، یعنی قرآن مجید نے ہمیں یہ بتایا ہے کہ ہمارے جسم کا معاملہ بالکل الگ سے ہوا ہے۔ قرآن مجید نے ہمارے حیوانی وجود کو الگ سے بیان کیا ہے۔ اس کے بعد کہا کہ خاص وقت میں جا کر ہم نے تمہیں وہ اصل شخصیت دی، پھر اس اصل شخصیت کے ساتھ جو معاملات کیے، ان میں سے ایک عہد است کا معاملہ ہے۔

اللہ تعالیٰ نے نفس انسانی کو مخاطب کیا، اس کے سامنے ایک بات رکھی اور اس کا جواب لیا۔ اب، ظاہر ہے کہ جہاں یہ معاملہ پیش آیا، نہیں معلوم کہ وہ کیا عالم تھا، لیکن وہ اللہ تعالیٰ کا اپنا معاملہ ہے جس میں وہ انسان کی اصل شخصیت سے بات کر رہا ہے۔ بلکہ سورہ احزاب (۳۳) کی آیت ۷۲ سے معلوم ہوتا ہے کہ اللہ تعالیٰ نے ہمیں ارادہ و اختیار دیا، ہمارے امتحان کے بارے میں بھی پوچھا اور ہم نے اس کو خود قبول کیا تھا۔ چنانچہ ارشاد فرمایا ہے:

إِنَّا عَرَضْنَا الْأَمَانَةَ عَلَى السَّمُوَاتِ
وَالْأَرْضِ وَالْجِبَالِ فَأَبَيْنَ أَنْ يَحْمِلُنَّهَا
وَأَشْفَقُنَّ مِنْهَا وَحَمَلَهَا الْإِنْسَانُ إِنَّهُ
كَانَ ظَلُومًا جَهُولًا.

کیا جاتا ہے جو ہم نے انسان کو عطا فرمایا ہے۔ ہم نے یہ امانت زمین اور آسمانوں اور پہاڑوں کے سامنے پیش کی تھی تو انہوں نے اس کو اٹھانے سے انکار کر دیا تھا اور اس سے ڈر گئے تھے، مگر انسان نے اس کو اٹھا لیا۔ حقیقت یہ ہے کہ وہ بڑا ہی ظالم اور جذبات سے مغلوب ہو جانے والا ہے۔“

اب یہ قبولیت کیسے ہوئی؟ اس کی یاد کیوں محو کر دی گئی؟ یہ بالکل واضح ہے، اس لیے کہ اگر اس کی یاد قائم رکھی جاتی تو پھر امتحان نہیں ہو سکتا تھا، لہذا عہد لیتے اور امتحان میں ڈالنے وقت یاد تو محو کر دی گئی، مگر اس واقعہ کا شعور ہمارے باطن میں رکھ دیا گیا ہے۔ اب ہم جدید نفیسیات کی روشنی میں بھی جانتے ہیں کہ جو چیزیں درحقیقت ہمارے ہاں فراموش شدہ ہوتی ہیں، وہ ہمارے باطن میں پڑی ہوئی ہوتی ہیں۔ ان کا ظہور ہمارے روپوں میں ہوتا ہے؛ ہمارے طرز عمل میں ہوتا ہے؛ ہمارے ہاں عملی تکنیک یا عملی تصدیق کی شکل میں ہوتا ہے، تو اس واقعے کا ظہور بھی ایسے ہی ہوتا ہے۔ اللہ تعالیٰ کے وجود کے ساتھ قرآن مجید کے استدلال کا جو پہلو ہمیں متعلق کرتا ہے، وہ تین پہلوؤں سے متعلق ہے:

اولاً، انسان کا باطن، یعنی نفس کی غیر معمولی قبولیت، بلکہ اس کی اشتہا اور اس کے اندر اس کی غیر معمولی طلب۔ وہ یہ چاہتا ہے کہ وہ اپنے مخلوق ہونے کے شدید ترین احساس کا جواب پائے۔ یہ احساس عہد است ہی سے آیا ہے جو قبولیت پر مجبور کر رہا ہے۔

ثانیاً، عقلی استنباط و استنتاج، یعنی دنیا اور اس کی معنویت کو دیکھنا؛ اس کے نظم، اس کی ترتیب، اس کی اقلیدس و ریاضی کو دیکھنا۔ یہ عقلی داعیات کو مہیز دیتا ہے، اور اس کے بعد نتیجہ تک پہنچنے کے لیے، گویا پوری طاقت کے ساتھ دھکیلتا ہے۔

ثالثاً، انسانیت کی پوری تاریخ۔

دنیا میں بھی تین چیزیں بنائے استدلال ہیں۔ اللہ تعالیٰ اور مذہب کے وجود کے بارے میں تینوں پوری قوت کے ساتھ فیصلہ سنادیتی ہیں۔

سوال: انسان کے مادی وجود اور جس وجود سے عہد است لیا گیا، دونوں کا باہمی تعلق کیا ہے؟

جواب: اللہ تعالیٰ نے قرآن مجید میں انسان کی تخلیق کا طریق کار بڑی تفصیل کے ساتھ بیان کیا ہے۔ اس نے بتایا ہے کہ جو مادی کائنات ہے، اسی میں دریاؤں کے کنارے اور دلدلی مٹی سے میں نے انسان کو بنانا شروع کیا۔ پھر اس کا ایک پورا طریق کا دل بیان کیا ہے۔ پھر ایک مرحلے پر آ کر جب وہ ہر لحاظ سے درست ہو گیا، جسے قرآن مجید اپنی اصطلاح میں ”تسویہ“ کہتا ہے تو میں نے اس کے اندر انسانی شخصیت پھونک دی، جسے ﴿نَفَخْتُ فِيهِ مِنْ رُّوْحِي﴾^{*} سے تعبیر کیا گیا ہے۔ اس مرحلے میں انسانی شخصیت آئی؛ جب یہ شخصیت آئی تو اس نے

* ص ۳۸:۷۲۔ الحجر: ۱۵: ۲۹۔

اس کے اندر سوچنے، سمجھنے اور چیزوں کو بصیرت کے ساتھ دیکھنے کی صلاحیت پیدا کر دی۔

یہی بات انسان کی ابتدائی تخلیق کے بارے میں بیان کی ہے کہ جب ماں کے پیٹ میں بچے مختلف مراحل سے گزر کر کم و بیش ۱۲۰ دنوں میں حیوانی وجود کے لحاظ سے مکمل ہو جاتا ہے تو پھر اسے انسانی شخصیت دی جاتی ہے۔ یہ جو حیوانی وجود ہے، اس کو تو ہم چھو سکتے ہیں، دیکھ سکتے ہیں اور اس کا تجویز کر سکتے ہیں، لیکن ہم اپنی اصل شخصیت کو باطن کی نگاہ سے دیکھ اور محسوس کر سکتے ہیں، کیونکہ وہ غیر مرئی ہے، یعنی وہ ہمارے شعور اور احساس کی ایک بدیہی حقیقت ہے، جسے ہم جانتے ہیں، لیکن وہ زمین پر لا کر دکھانے کی چیز نہیں ہے۔

چنانچہ ان دنوں کا باہمی ربط و تعلق یہ ہے کہ ہماری وہ شخصیت جو اس جسم میں ڈالی گئی ہے، وہ دنیا سے اپنا تعلق پیدا کرنے کے لیے یافی سے کی اصطلاح میں خارج سے اپنا تعلق پیدا کرنے کے لیے اس جسم کو میدم یا ذریعہ بناتی ہے۔ جس وقت ہمارا یہ جسم، جو اس کا میدم یا ذریعہ بنتا ہے، ختم ہو جاتا ہے یا کسی شدید نقصان سے دوچار ہو جاتا ہے تو وہ کام کرنا بند کر دیتی ہے؛ وہ نکال لی جاتی ہے تو یہ جسم بالکل بے معنی ہو کر رہ جاتا ہے۔ لہذا ان کا باہمی تعلق اتنا تو ہم جانتے ہیں، مگر اس کے آگے فی الواقع کیا تعلق ہے اور اس کی کیا تفصیلات ہیں؟ اس کو جانے کا ہمارے پاس کوئی ذریعہ نہیں ہے۔ اللہ تعالیٰ نے ہمیں سورہ آل عمران (۳) کی آیت ۷ میں توجہ دلادی ہے کہ ایسے حقائق بس تشییہ دے کر کسی حد تک ہی سمجھائے جا سکتے ہیں؛ ان کی اصل حقیقت، ہو سکتا ہے کہ قیامت میں ظاہر ہو اور ہم اسے دیکھ سکیں۔

سوال: کیا عہد است کے موقع پر انسان اپنی تقدیر خود لکھو اکر آیا تھا؟

جواب: یہ بالکل خلاف عقل بات ہے۔ یہ اللہ تعالیٰ کے فحیلے ہیں، اور یہ فحیلے امتحان کے لیے ہوتے ہیں۔ مثال کے طور پر اگر کوئی شخص پاؤں سے معدور ہو، اندھا یا بہرہ ہو تو یہ بھی اس کے لیے امتحان ہے، اس لیے کہ اپنی تقدیر میں خود معدوری لکھو اکر کوئی شخص بھی نہیں چاہتا کہ اسے کسی قسم کی معدوری دے کر بٹھا دیا جائے۔

